

CHRYSCIANSKAJA DVMKA

...I ŽBIARE SWAJU PŠANICU
Ů HUMNO, A PAŠLEDKI SPALE
AHNIOM NIAŮHASNYM“.

(Mat. III, 12)



CHRYŚCIJANSKAJA DUMKA

BIEŁARUSKAJA KATALICKAJA ČASOPIS

WYCHODZIĆ ČASOWA RAZ U DWA TYDNI.

Padpisnaja cana z pierasyłkaj:

na hod	. . 8 zał.
na paŭhoda	4 „
na 3 mies.	. 2 „
na 1 „	. 80 hr.

Asobny numar kaštuje 30 hr.

ABWIESTKI ŽMIAŠČAJUCCA TOLKI NA WOKŁADCY.

Kaštujuć: Cełaja staronka 80 zał.

$\frac{1}{2}$	„	40 „
$\frac{1}{4}$	„	20 „
$\frac{1}{8}$	„	10 „

Adras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3)

Redaktar pryjmaje ad 9 — 12 i ad 4 — 6.

Prośba redakcyi da swaich prychilnikaŭ:

1. Prysylać adrasy i hrošy stałych padpišczykaŭ, a takža adrasy na numary probnyja.
2. Pisać u „Chr. D.“ staćci i karespandencyi. Pradmietam staciej moža być: teolohija, filozofija, socyjalohija, historyja, liturhija, kultura ahałam, a tak-ža i rožnyja biahučyja sprawy ŭ światle Chryścijanskaj ideolohii. Pradmietam korespondencyi moža być usio, što dziejecca na siale i ŭ mieście i što ma je hramadzkaje i kulturnaje značeńnie.
3. Prysylać nam swaje ŭwahi, jakoj pawinna być naša časopiś.
4. Zahadzia pawiedamić, kamu i skolki numaroŭ majem pasyłać.
5. Pisać paważna i prosta, kab było zrazumiełym jak intelihiencyi, tak i narodu.

CHRYŚCIJANSKAJA DUMKA

BIEŁARUSKAJA KATALICKAJA ČASOPIS.

Wychodzić raz u dwa tydni.

Hod I.

WILNIA, 20 LUTAHA, 1928 h.

Nr. 4.

Handal čužym sumleń-
niem.

Wučni i wučanicy Wilenskej Biełaruskaj Himnazii, wyznańnia katalickaha (i prawasłaŭna-ha) ad niekalki hadoŭ źjaŭlajucca pradmietam roznaha handlu i ŭ wialikaj miery pazbaŭlenaj sumleńnia ahitacyi. Na wučnioŭskuju moładź he-taje himn zii zakidajucca sieci ŭsiakaha rodu partyjnaj i sektanskaj prapahandy. Tak było ra-niej, tak jość i ciapier.

I ščyra my ciešylisia wiasnoj min. hodu, kali dawiedalisia, što kiraŭnictwa himnazijaj da-stałosia hr. Siarhieju Paŭłowiču, jaki jość čała-wiekam biassprečna idejnym, z wialikaj hramadz-kaj adwahaj i wierujučym prawasłaŭnym (ab dy-rektary kataliku ŭ našych warunkach dahetul tru-dna było na't i dumać). Žmienu na stanowišcy dyrektara spatkała prakanańnie hramadzianstwa, što zaniaŭ jaho adziny Biełarus, jaki adwažna ŭmieŭ prociŭstawicca dakučliwaj metodystyčnaj ahitacyi, majučaj siańnia tak skutkoŭnuju pry-manku, jak dalary.

Pašla hodu dawiedywajemsia, što sapraŭdy dyrekcyja himnazii zabaranila biełaruskaj wuč-nioŭskaj moładzi żyć u metadystyčnym interna-cie. Nia možna stolki aburacca na metadystaŭ, pracujučych siarod Biełarusaŭ u Wilni, a budu-čych tolki pasłušnymi słuhami swajej zamorskaj centrali ŭ Amerycy i na wučycialoŭ Biel. Him-nazii ŭ Wilni, jakija z małymi wyniatkami ŭ spra-wach relihii nia majuć nijakich prakananniaŭ, skolki na *Bačkaŭski Kamitet*, istnujučy pry he-taj wučelni.

Dziela taho, što bački i apiakuny 75 proc. wučniaŭ i wučanic żywuć na wioscy, niaraz da-woli daloka ad Wilni, i pachodziać z biednaty, redka mohučaj pakinuć swaju sialibu, Bačkaŭski Kamitet pry Himnazii — wiedama — składjajucca z wielmi małoha liku bačkoŭ i apiakunoŭ, pra-żywajučych u Wilni i kala jaje blizka. Niejkaja adnak sprytnaja ruka, pracujučy za kulisami ahul-naha schodu bačkoŭ i apiakunoŭ, patrapiła stwa-ryć „swoj” Bačkaŭski Kamitet. dziela „swaich”-ža metaŭ.

Žwierniem bo tolki ŭwahu, što heny sama-zwanny Kamitet *sam* prašiu misiju metadystaŭ u Wilni załażyć internat dla wučanic Biełaruskaj Himnazii... Inšymi sławami — bački, matki i apla-kuny biełaruskaj moładzi sami wysyłaŭc swaje dočki na jaŭnuju niebiašpieku — adstupstwa ad wiery. Hetak woś pracuje małaja, ale dabranaja kučka ludziej u Wilni, tady kali ahramadnaja bol-šaść bačkoŭ wučnioŭskaj moładzi z dalejšaj i bli-żejšaj prawincy, pazbaŭlenaja wiestak ab sapraŭ-dnym pałažeńni, addaje i dalej swaich synoŭ i dačok, z najbolšym moža dawieram, u Biełar. Himnaziju.

Kali-b jašče henyja dabranyja ludzi kirawali tak budučyniaj tolki ŭłasna syna ci dački, na-kidywajučy im, u hadoch najbolšaj uražliwaści i adnačasna najmienšaj razwahi, prynaležnaść da čužoha nam, na't i z narodnych tradycyjaŭ, wy-znańnia, było-b heta widočnym prastupstwam, ale mahli-b jany skazać aklapanyja liberalnyja słowy: dzicia naleža da bačkoŭ i da nikoha bolejl!

Ale tut jość inačaj. Henaja wilenskaja kuč-ka ludziej, što nazwała zrabić bačkaŭskim kami-tetam sama śmieje rašać za sotni bačkoŭ i ma-tak apiakunoŭ i apiakunak *niaprysutnych*, *nie padazrawajučych* nawat, što robicca z ich dziać-mi ŭ Wilni. Skul heny kamitet maje na heta mandat?!

Zaŭsiody dahetul uwažali my p. Fr. Umia-stoŭskaha, red. i wyd. „Бел. Дня”, za praŭdzi-waha džentelmena, choć z mnohimi jaho pahla-dami nia hadzilisia. Dziela hetaha wielmi wiali-kuju prykraść zrabiu jon nam, źmiaščajučy ŭ „Бел. Дня” № 4 siol. h. artykuł p. Saŭliča — „*Na-čalstwa zabaranila*”. Artykuł heny, pachwalajučy dziejnaść metadystaŭ, wielmi charakterny dla bie-larusaŭ katalikoŭ (i prawasłaŭnych), katoryja nia zyjšli z chryścijanska-histaryčnaha stanowišča i katoryja zrazumieli wialičyniu niebiašpieki, pa-hražajučaj ich synom i dočkam, wučačymsia ŭ Biel. Himnazii ŭ Wilni, z boku samazwannaha Bačkaŭskaha Kamitetu.

Dyk praścierahajem biełaruskaje hramadzian-stwa prađ usimi tymi, chto tak lohka handluje čužym sumleńniem i chto ŭ hetym handli pamahaje

PIESNIA NA WIALIKI POST.

(Piajecca jak „Rozmyślajny dziś“).

Nabožnym sercam usie chryscijanie
Začniom Chrystusa mukaŭ razvažannie,
Daznaŭ katorych Syn Boha adziny —
Za našy winy.

Ŭ hai aliŭnym, paŭšy na kaleni —
Ajca maliŭ Jon siarod nočnaj cieni.
Judaš caŭnkam złydniam daŭ u ruki —
Chrysta na muki.

Jak lwy dzikija kinuliš pahancy:
Žwiazali ruki darahomu Zbaŭcy.
Wučni Chrystusa usie paŭciakali,
Jak na sud hnali.

Hadziny pieršaj stajaŭ prad Piłatam;
Bičawać srohim prykazaŭ jon katam.
Jany da słupa Zbaŭcu prywiazali. —
I katawali.

Z cierniaŭ karonu kaluču zrabili,
Pašla Chrystusu na skroni ŭžłažyli.
Prad Im z naruhaj na kaleni pali. —
Karamom zwali.

Treciaj hadziny zakryčali sroha:
Kryžowaj śmierciaj pamreć chaj Syn Boha.
Pašla da Kryža nialudzka prybili. —
Woctam paili.

Kanaje Jezus, dušu daje Bohu.
Ściamnieła sonca, świet čuje trywohu;
Ziamla dryžela, skały zatraščeli. —
Boha žaleli.

Z adchłańniaŭ dušy, ščasnych jak anieli,
Uziaŭ z saboju, kab bolš nie ciarpieli.
I cieły źmioršych z mahiŭ paŭstawali —
Ich ahladali.

Ŭikodem, Jozef u Piłata śmieła
Prosiać dazwołu zabrać Chrysta cieła.
Piłat praškodaŭ nijakich nia robie,
Kab schawać ŭ hrobie.

Wučni Chrystusa ŭziališ da raboty,
Kab Zbaŭcy cieła schawać da suboty.
Jak źniali z Kryža, stała ślažmi Maci
Rany zmywaci.

A zmyŭšy rany, z sumam aniamiełym
Balzamam žliuŭšy, praścirałam biełym,
Jak zwyčaj kaža, Zbaŭcu achilili —
U hrob pałažyli.

Wierny narodzie, što Boha baišsia,
Za swaje winy ślazami zalijsia,
Chrystu padziaku pašli i malennie —
Za adkupleńnie.

Pieraklaŭ J. S.

Ahulnaje paniaćcie Apolohietyki Chryścijanskaj.

Relihijnaja sprawa, ci jak kažuć relih jnaje pytańnie jość źjawiščam zaŭsiody świežym, zaŭsiody aktualnym, swajačasnym na pawierchni žyćcia čaławiečaha. Jana, taja sprawa, hetak mocna zrasłasja z našym praznačeńniem žyćciowym, što nia byli-b sapraŭdy my ludźmi, kab nia čuli ūsiej jaje waŭnaści i značeńnia. Jak świet świetam—adzywaŭsia zaŭsiody i adzywacca biazupynna budzie ū dušy čaławieka niejki tajomny hołas: adkul ja prychoďžu i kudy jdu?

Ale pytańnie relihijnaje, kali jano, praŭda, nikoli nia schodzić z pawierchni žyćciowaj, zatoje-ž nie ū adnolkawy sposab, ale ū roznych i nawat wielmi roznych formach adbiwajecca i prajaŭlajecca ū dušach ludzkich. Zhetul-to i bačym stolki ūsialakich pierakanańniaŭ, kirunkaŭ relihijnych. Razumiejecca, što nia ūsiudy-ž tam budzie praŭda, što nia ūsie-ž jany stajać na adnej, na tej-ža prostaj, roŭnaj darozie. A ciapier wiadomaja iznoŭ reč, što kali chto ūžo adchiliŭsia ad roŭnaj darohi, adyšoŭ choć krychu ad praŭdy, tady zusim zwyčajna, adna pamyłka, adzin pachib ciahnie za saboju druhi i hetak čaławiek imkniec- ca što raz bółš u propaść falšu. Bywaje, zdarajecca, što dachodzić jon tutkaj da poŭnaha sceptyčnaha razačarawannia, heta znača, da takoha nastroju, kali ūsiamu piarečyć pačynaje, adkidaje ūsio relihijnaje i ū kancy zajaŭlaje siabie ūžo ničoha niapryznajučym, ni ū što niawierujučym.

Spytacca možna, dziela jakich pryčyn — praktyčna biaruć — čaławiek chistajecca ū pierakanańniach swaich relihijnych? Najčasćiej heta zdarajecca ū peryjad, u paru maładoha, školnaha žyćcia, ci mo' lepš naahuł kažuć tady, kali ū dušy razwiwajecca, dašpiawaje ūłasny krytyčny pahlad

na świet, na žyćcio. Nie haworym tut ab tej pu- staŭlowaj, lohkadumnaj maładzieży, što na-ślepa biazyc biaz niajakaha krytyčnaha rozumu za takim ci inšym pokličam biazboŭnaści, nie haworym tak-ža i ab tych, što blahim swaim žyćciom ma- ralnym hasiać światło wiery ū dušach ūłasnych. Heta niepawaŭnyja, nizkija charaktary. Na dumcy tut majem hetakich, što budujučy paważna i kry- tyčna swoj świetapahlad relihijny, nia mohuć dać samyja ad siabie mocnaj, trywałaj asnowy, abo kali nawat i karystajucca niejkim zwonku zdaby- tym materyjałam, to nia ūmiejuć rozrožnić u im dobraha ad złoha, ci nia wiedajuć, jak z dobraha materyjału zrabieć adpawiedny ūżytek u zakładzi- nach i ū dalejšaj pašla budoŭli.

Woś hetakim ludziam, ludziam nia zmohšym ci nia ūmieššym zbudawać mocny, prawilny pahlad relihijny i wychodzić na sustreču Chryści- janskaja Apolohietyka, majučaja na mecje imien- na pamahy im pahłybić relihijnaje pytańnie, kry- tyčna jaho ūmacawać, začwiardzić u rozumie, u sumleńni, u žyćciu.

Apolohietyka — słowa pachodžańnia hrec- kaha. „Apologeomai“ značyć = baraniusia (mowaj, sławami), a zhetul lohka možna prytašawać i in- šyja padobnyja jamu značeńni = wyjaśniaju niej- kuju sprawu, tumačusia, u niečymś apraŭdywa- jusia. Woś-ža Apolohietyka Chryścijanskaja i bu- dzie wyjaśnieńniem, dakazańniem praŭdziwaści wiery našaj. Nazywajuć Apolohietyku abaronaj wiery, a heta tamu, što jak daŭniejšyja apolohiety chryścijanskija, tak i ciapierašnija najčasćiej bia- rucca da henaj pracy tady, kali niechta waroŭa napadaje na wieru, robiaćy joj zakid, byccam u takich ci inšych punktach jana niesprawiadli- waja, ci wystupajućy naahuł proti celaha stroju, celaha składu chryścijanskaha.

Ks. D-r J. R.

Ks. P. T.

Ziamnoje ščasćie — wodblesk praŭdziwaha ščasćia.

Pierahladajućy illustrowanyja časopisi, zaŭ- ważyŭ ja raz wielmi cikawy malunak:

Na wysokaj abłomistaj skale siadzić dziŭ- naja postać, padobnaja nibyto da čaławieka — haława, ruki, nohi, adnak z abodwuch plačukoŭ wyrastajuć kaŭzanawy krylla. Z wačej łunaje niejki zimny, na wylat pranizwajućy, pohlad; na hu- bach krywadušnaja ūśmieška — cely wyhlad twaru dziŭna niapryjemny, dziki. Lewaj rukoju padpiraje sabie baradu, a ū prawaj, abapiortaj na kaleni, trymaje bryłu zołata, ad katoraha jasnyja, bliskućyja, jakby ad raspalenaha wohnišča, pra- mieńni bjuć na ūsie starony.

A da taho bliskučaha zołata biahuć natoŭpy ludziej. Saryja j maładyja, žančyny i mužčyny, bahatyja j biednyja taŭkucca, raspichajućy adzin

druhoha, latuć jak - maha, kab schwacić tuju za- latuju bryłu. Jakiž dziki, aŭziarely wyhlad tych ludziej! Woćy aŭ harać ad šalonaj prahawitaści. Koŭny žadaŭby z zajdraščiu wyrwać z ruk adzin druhomu tuju prakudnuju bryłu. Słabiejšyja pa- dajuć zniamahšysia siarod darohi i poŭzajuć pa ziamli zaziachanyja, by hončyja sabaki, a na twary ich malujecca strašnaja prahawitaść dy ša- lonaja rospač.

Inšyja-ž, dużejšyja, nie zwiartajućy na ich uwahi, biahuć dalej, tratujućy ūpaŭšyja achwiary. Koŭny na ūzapiaradki choča dapaści da skarbu pieršy i zaharnuć sabie ūwieś, a ūsie starajucca pieraskodzić tamu ūdalcu — ščasliŭcu, katory na samy pierad ūspieŭ wysunucca. Pačynajecca zma- hańnie. Na't pawalenyja i ūtoplennyja ū hraž nia traciać nadziei: chwatajuć i hryzuć za nohi bia- hućy, kab tolki jakniebudź nie dapuścić inšaha da toha bliskučaha skarbu.

Nia trudna ūhadać źmiest taho abraza. Wy- raŭnanyja ū im dumki wielmi ūdała j jasna prad- staŭlajuć toj wiečny dramat, jaki razyhrywajecca na scenie ludzkoha žyćcia. Zawiazkaju taho dra-

Usie za Chrystusam!...

Wyšla ũ świet biełaruskaja relihijnaja časopiś, jakaja adčyniła pierad nami darohu da lepšaha i zdarowaha žyćcia i jakaja pawiadzie nas da asiahnieńnia wyšejšych Chrystusawych ideałaŭ. Razam z joju j my naradzilisia i wyšli ũ świet, bo my ciapier śmieła i adważna možam hlanuć u wočy ũsim tym, jakija zakidali nam Biełarusam, što my: biazbožniki, bałšawiki i kamunisty. Ale ciapier my wostra možam hetamu zapiarečyć, majučy pierad saboju choć adnu takuju padstawu, jak „Chr. Dumka“.

I sapraŭdy, hetaja „Chr. Dumka“ jość padstawaj našaha biełaruskaha žyćcia, jana nia dumaje nas dzialić na roznyja partyi, jak u nas ciapier u modzie, a naadwarot, zlučyć nas usich Biełarusau u adnu supolnuju biełaruskaju siamju dla asiahnieńnia ũsich łaskaŭ i siły ad Boha na zmahańnie z našaj niadolaj. Bo tolki z Boham i supolnaj pracaj z narodom my zmožam zdabyć dla siabie ščasćcie i wolnaść.

A my Biełarusy asabliwa ciapier niazhodu pierazywajem, kali naš narod, dziakujučy roznyim palityčnym i hramadzkim abstawinam, padzialiŭsia na warožyja sabie hrupy, jakija wostra pamiž saboju zmahajucca. Ale ũ hety — samy ciazki i krytyčny dla Biełarusa čas, kali koždy choča jaho zdabyć dla siabie, kab jon pryłučyŭsia to da adnej, to da druhaj partyi, kab mieć padporu ũ im, — wyšla ũ świet „Chr. Dumka“ z zaklikam Chrystusa: „Idziecie da mianie ũsie“...

I woś u taki krytyčny dla nas čas my pawinny ũsie zhurtawacca kala Chrystuta, jaki nas usich kliča da siabie. Bo budučy razam z Boham i z narodom nam lohka budzie asiahnuć našy świetłyja ideały. Usie hurtujmasia kala Chrystusa, jak stary tak i mały!...

R. T—č.

Z katalickaha žyćcia.

70 hadoŭ M. B. z Lourdes. 11 lutaha spoŭniłasia 70 hadoŭ pajaŭleńnia Maci Božaj z Lourdes biednaj dziaŭčynie Bernadecie. Z hetaj okazii z usich staronak pašli ličnyja pielhrymki ũ Lourdes.

Katalictwa ũ Litwie. Praz niadaŭna padpisany kankardat akančała ũrehulawanaje praŭnaje pałažeńnie Kaścioła ũ Litwie i skasawany ũsie ahraničeńni, astaŭšyjasia pa prawadaŭstwie rasiejskim.

Pałažeńnie ciapier kaściołu ũ Litwie wielmi dobreje. Pawodle „Elenchus omnium ecclesiarum“ za hod 1927 h. wydanaha dla ũsich lietoŭskich dyecezijaŭ usich katalikoŭ u Litoŭskaj Respublicy jość 1,650,000, a ksiandzoŭ kala 850 (pa 2,000 duš na koźnaha ksiandza). Z hetaha my bačym, što abstaŭha duchoŭnaja jość tam lahčejšaja, čym u Polšcy, dzie na koźnaha ksiandza prypadaje pa 3,000 duš. Najbolšaja dyecezija (Kowienskaja) maje 430 tys. wiernych, u toj čas kali ũ Polšcy niekatoryja dyecezii pierawyšajuć miljon wiernych.

Litwa maje ciapier dźwie duchoŭnyja seminarij (u Koŭnie i ũ Wilkawyškach) z dastatačnym likam kandydataŭ u stan duchoŭny.

U apošnja hady taksama raźwiwajeccia tam žyćcio zakonnaj; paŭstali zakonnyja damy a. a. Marjanaŭ, Jezuitaŭ i nowyja žanockija kánhrehacyi, jak św. Kazimiera, św. Kryža i Marjanki. Pry Kowienskim uniwersytecie jość teolohična-filazafičny addziel, majučy 25 profesaraŭ i dactaŭ i 150 słuhačoŭ.

Z katalickaha žyćcia ũ Francyi. „La Revue Catholique des Idées et des faits“ prynosić wieści ab adradžeńniu katalictwa ũ francuskaj literatury. Adradžeńnie katalickich imknieńniaŭ u

matu — jość šalonaja, ničym nienasyčanaja ludzkaja prahawitaść ščasćcia.

Krywadušnaja, złoŭchmylnaja postać — heta ziamny los. Załataja bryła — heta symbol ziamnoha ščasćcia. Natoŭp — heta cełaje čaławiečtwa, što honicca za roškašami zmannyimi i wyhadami hetaha świetu. Čaławiek šukaje ščasćcia tam, dzie znajści jaho nielha, honicca za im, a jano, by toj čaroŭny wohnik što-raz dalej i dalej ad jaho ũciakaje, aź pakul nia źniknie ũ nierazhadnaj dali...

Sapraŭdy, čym ža jość jano, toje ščasćcie, lepšaja dola? Ci-ž nia cień heta? Ci-ž nia prymanka heta, kinutaja nam tut, na ziamli, kab wabić nas hdzieś u niawiedamy, nierazhadny świet... praz stupieni što raz wyšejšyja trudu, postupu i daskanalności da... nowaha bytu?...

A ci toj nowy byt niawiedamy, niaznany zaspakoić strywožanaje j zmučanaje serca naša, ci nakormić prahawitnuju wolu j rozum, wiečna šukajučy niejkaje nieskančonaści?... Dy hdzie taja nieskančonaść, absolutnaje ščasćcie, skarb naš najdarožšy? Niaŭžoŭ u rukach toje ahidnaje postaci?...

Henyja tytańni razdzirajuć i mučać ludzki rozum ad pačatku świetu, aź da našych dzion. Henyja-ž samyja pytańni ležli nawałam i mnie ũ hołaŭ, jak ahladaŭ wyžejuspomnieny abraz. I sapraŭdy, kali hłybiej zadumajemsia nad ludzkim žyćciom, dyk nad rožnarodnymi jaho prajobami, dyk prakanaejemsia, što žanoj zusim padobna da taho hienijalnaha mastackaha twor.

Woś jaki najwiarniejšy i najwyraźniejšy źmiest jaho:

Ludzi, idučy za swajej naturalnaj skłonnaściu, šukajuć ščasćcia, ale šukajuć jaho tam, dzie nielha znajści — u rečach ziamnych, znikomych, katoryja nia mohuć absalutna zadawolić dušy ludzkoje, dyk nia dziwa, što ščasćcie, za kotorym biazupynna honiaccia, asiahnuć nia mohuć.

Pryhledzimsia-ž bliżej da hetaj praŭdy.

Pastaŭma pierad nami zwyčajnaha zdarowaha fizyčna j duchowa čaławieka i spytajma, jakija jaho imknieńni, kłopoty j žadańni? Napeŭna adkaža nam: kab zdabyć takija žyćciowyja abstawiny i ũmowy, katoryja-b jaknajlepiej zdawalili ũsie jahonyja fizyčnyja i duchowyja patrebnosti. Zamoładu mučycca i rychtujecca da pracy. Zda

literatury jość pratestam suproč pozytywizmu Tain'a, idealizmu Kanta i dyletantyzmu Renan'a, jakija ũ siemdziesiątych hadoch minula sta-
lećcia panawali nad francuzkaju dumkaju. Adra-
dżeńnie katalickich ideałaŭ było pryhatawana wi-
talistyčnaju filozofijaj, jakaja miała swaich wia-
likich pracuńnikoŭ u asobach Bergson'a, Blon-
del'a i Barres'a. Hetyja filozofy, swaimi pohla-
dami na intuicyju i wieru, prabili sabie darohu
da pieramohi nad materyjalizmam u mastactwie.
Pieršym tut treba jmienawaci aŭtara „Darohi“
Huysmans'a. Baudelaire, Rimbaud i Verlaine byli
užo blizkimi katalickaj dumcy. Kala 1910 hodu
maładoje katalickaje pakaleńnie pačalo wydawać
cely rad časopisaŭ: „Les Cahiers de l' Amitié de
France“, „La Revue de la Jeunesse“, „Les
Cahiers de Quinzaine“ i šmat inšych. Imiony
Jammes'a, Péguy'a, Claudel'a i Baumann'a šyrej
i šyrej pranikajuć u šwiecie. Ciapierašnjaje mała-
doje pakaleńnie dzielicca na dwa kirunki: pieršy,
prawadyrom jajo žjaŭlajecca H. Premond, choča
nawiazaci tradyciju katalickaha francuskaha żyć-
cia metodaju intuicyjnaju. Druhi, z prawadyrom
J. Maritain'am, jość silna wajaŭničym i stroha
katalickim: jahony zbornik „Roseau d' Or“ ro-
bić silna apolohietyčnaje ũražańnie.

— Časopis „Etudes“ piša ab katalickich
dabračynnych ustanowach u Francyi. Jany-ža
jość nastupnyja: 990 siročych damoŭ, 170 usta-
nowaŭ dla ślapych, 59 dla pakinutych bez apie-
ki, 1248 bałnicaŭ, 46 damoŭ dla nienarmalnych
dziaćiej, 52³-sanatoryi, 180 damoŭ paprawy i 90
damoŭ dla chwoŕych raspušnic. Usie hetyja us-
tanowy jość abslužanymi zakonnikami i zakonni-
cami, a ũtrymow wajucca z achwiarau, źbiranych
pamiž katalikoŭ. Minula hodu dziesiać kata-
lickich arhanizacyjaŭ naźbirali z usiaje Francyi
10,000,000 frankaŭ. Heta jość dziwa hodnaja ach-
wiarnaść.

bywaje nawuki, raźwiwaje charakter, siły ducho-
wyja j fizyčnyja. A našto jamu henyja siły i ũmie-
laści? Ci-ž nie na toje, kab moh potym jaknajwyhad-
niej paźniejšaje żyćcio ũladzić, zdabyć dobruju,
udaļu fortunu, sławu?

Woś u ahulnych narysach źmiest żyćcia
i trudoŭ každyha narmalnaha čaławieka. Praŭda—
adzin zdabudzie ũsio heta ũ najwialikšaj miery,
druhi mienšaj, adzin skarej, druhi paźniej; praŭda,
što nia ũsie adnolkawaju darohaju da hetaha da-
chodziać, adnamu ũdasca lahčej, druhomu ciažej,
ale fakt, što ũsiaki da toha ščaćcia imhniecca.

A jak asiahnie ũsio toje, čaho žadała jaho
prahawitaja natura, ci tady skaža sabie: hodzi
užo, dosyć!

Hdzie tam! Zaljecca roskašju. Kanacimie ad
zmohi, nad mahiľaju stajacimie, a jšče nie zda-
wolicca, jašče ũsio kazacimie, što jamu mała,
što nia dobra, nie akuratnia ũsio зробlena, jašče
toje mušu zdabyć, hena pieraprawić, pierajnačyć,
udaskanalić. I tak z každyd hodam, z každyd
dniom i hadzinaj rodziacca nowyja dumki i ža-
dańnia, nowyja namiery i plany, kłopoty j patre-

Siła i šwiežać katalictwa ũ Alzacii.
Alzackija kataliki sływuć swajej żywoj relihijna-
ciaj. U minułym hodzie wybudawali jany šeść
nowych kaściołaŭ i było pašwiačana 44 nowych
zwanoŭ. Misyi adbylisia ũ 20 wakruhach. Pa ce-
łym krai było šmat relihijnych pracesijaŭ, miž
imi byli da Rymu, Lurd i šwiatoj ziamli. Na ka-
talickim kanhresie ũ Schlett'y byli tysiačy ludziej;
heta-ž samaje treba skazaci i ab eucha:ystyčnym
kanhresie. Na misyju było naźbirana 2,000,000
frankaŭ. U pahanskich krajoch pracuje ciapier
1,200 alzackich misyjaneraŭ, a 800 ciapier jašče
wučycca, kab jechać i pracawać u pahanskija
staronki. Biskupaŭ misyjaneraŭ iz Alzacii jość
15. Katalickich arhanizacyjaŭ jość 311 i majuć
36,000 siabroŭ.

Z katalickaha żyćcia ũ Hišpanii. U 1930
hodzie budzie 1500-letni jubilej šmierci św. Au-
hustyna. Hišpanskija aŭhustynscy abwieścili wiali-
kuju sumu za pracu ab św. Aŭhustyni. Temy:
1) Metadyčnaje i krytyčnaje apracawannie theolo-
hii św. Aŭhustyna (15,000 pesetaŭ), 2) Upłyŭ św.
Aŭhustyna i aŭhustynskaha zakonu na zachodni-
ju kulturu (12,000), 3) Praŭnaja, polityčnaja i so-
cyjalnaja nawuka św. Aŭhustyna (10,000 pesetaŭ).
Pracy mohuć byci napisanyja pałacinsku, abo
pahišpansku i pawinny byci prysłany da 5-ha
trańnia 1930 hodu da Monasterio del Escorial u
Hišpanii.

— J. E. kardynał Hundeln z Esteban'u, ar-
cybiskup sewillski pastyrskim listom wostra wy-
stupiŭ proti theozofii, jakaja ũ apošnich hadoch
pačynaje pranikaci da Hišpanii. Theozofy tryma-
jucca panteizmu, jaki jość filozofična nieprawid-
lowym i nia tolki wiery, ale i zwyčajam škodny.

Z katalickich padziejaŭ u Belhii. Piekny
i przykładu hodny, wydawany p. de Gerlach'am,
belhijski časopis „Revue Generale“ mialikuju
ŭwahu žwirtaje na rost psycholohičnaha i etyč-

by... i tak wiečnaja, biazupynnaja biehatnia...
wiečnaje šukańnie...

Ale rečy ziamnyja, stwareńnia, cely šwiet
hety — nia mohuć uščašliwić čaławieka, nia mo-
huć u poŭnaj miery jaho zadawolić.

Kalib sapraŭdnaje ščaćcia tut na ziamli
možna było asiahnuć, to jano pawinna bylob
znachodzicca abo ũ šwiecie materyi, abo ũ šwie-
cie ducha, bo z henych tolki čašćcin cely šwiet
składajecca.

Zrabiem-ža, choć z bolšaha pierahlad tych
materyjalnych i duchowych skarbaŭ, ad katorych
my spadziajomsia nibyto asiahnuć ščaćcie, absa-
lutnaje zadawaleńnie

Rečy materyjalnyja, żywyja ci niażywyja,
arhaničnyja ci niearhaničnyja, jak heta nazywa-
juć ich wučonyja — choć i majuć u sabie wiali-
kuju čašćcinu daskanalnaści, choć i zadawalwajuć
haľoŭnyja, padstawowyja pažadańni čaławieka,
jahonaj duży i cieľa — adnak całkom jaho zada-
wolić nia mohuć. Bo niama ni adnej rečy na
šwiecie, katoraja byla-b u poŭnaj miery dobrej,
pieknej, katoraja-b nia miała ũ sabie ani wodnaje
plamki zła, ani wodnaje zahany.

naha kirunku ũ sučasnej belhijskaj literatury. Jość heta źjawa peŭnaju pradznakaju pawarotu nadprzyrodności da belhijskaha ramanu. P. de Gerlach pytajecha: „Ci tut sprawa tolki jdzie ab ad radžeńniu relihijnym, ab kirunku čysta katalickim? Ci jość zdolnaju katalickaja wizija abahacić raman, abo nie? Ci nadprzyrodžanaść daje mahčymaść praniknuć hłybiej u dušu? Što možna dumać ab katalickim ramanie, heta znača— ab jahonaj budučynie?“. Na hetyja pytańni adkažuć u čarodnych numarach časopisi wialikšyja piśmienniki. Belhija maje ũžo wialiki lik katalickich piśmiennikaŭ, pracy jakich čytaje ũwieś kulturny świat: naprykład ramany Darignon'a.

— Belhijski ministar aświety pastanawiŭ pawialičyć subsydy katalickim uniwersytetam z 3-ch na 5,000,00Z frankaŭ.

— Try hady tamu byŭ zakładzieny ũ Belhii, u Amaysur Mense benedyktycki klaštar, u jałim wučylisia zakonniki dzieła pracy miž prawasłaŭnymi. Čiapier-ža budujecha druhi t ki samy u Kempeny. Kiraŭnikom klaštara budzie P. Adalbert Salberg O. S. B., apat z Ettal'u.

Apost. wizytatar anhliskich prawincyjaŭ. Jaho świataś Pius XI naznačyŭ rektara anhliskaha instytutu ũ Rymie, biskupa Hinsleye apostalskim wizytataram brytanskich prawincyjaŭ. U Afrycy jość 111 misyjanerskich asieliščau, z jakich 51 u krajoch brytanskich prawincyjaŭ.

Nawarot marjawitaŭ. Z Łodzi danosiać ab pawarocie da Kaścioła Katalickaha dwuch marjawickich parafijaŭ, katoryja prad niekalkimi hadamj, dzjakujučy padtrymanniu rasiejskaha ũradu mieli dosyć značnuju kolkaść siabroŭ. U praciahu apošnich hadoŭ ich značna pamienšyłasia: 4 studnia h. h. pryjechaŭ da Łodzi X. Marks, były twórca parachfijaŭ marjawickich u Łodzi, katory wiarnuśsia na łona Katalickaha Kaścioła jaśće ũ 1913 h. Hety ksiondz pryniaŭ dzwie pa-

rafi marjawickija nazad da Kaścioła Katalickaha. Nierazwiazanaj kwestyja astatasja tolki sprawa niaruchomaści, jakaja znachodzicca ũ rukach nia-ilčnych marjawitaŭ. Hetyja niaruchomaści ks. Marks prypisaŭ aktam rejentalnym u 1926 h. na karyść katalickaj parachfii św. Kryža pa prošbie abiedźwiuch nawiernutych marjawickich parafijaŭ.

Prasledawańni ũ Meksycy. Arcybiskup Guadalajany ũ Meksycy ks. Orosco y Jimenez, za katoraha haławu Calles abiacau nahradu i prociŭ katoraha wyslaŭ 10,000 wojska, napisaŭ z wyhnańnia da swaich wiernych pasterski list z sławami paciechi i zaachwočywanńia. Biskup protestuje prociŭ zakidaŭ roblenych jamu, što zaachwočywaŭ katalikoŭ da paŭstannia. „Zapia-rečywuju zakidam prociŭ majej asobie, jakoby zaachwočywaŭ da paŭstannia“. List pasterski tak-sama padaje dakładnyja wiestki ab mučanickaj śmierci 7 ksiandzoŭ.

Pałažennje katalickaha kaścioła ũ Partuhalii. Pieršy raz ad času zamardawannia apoš-niaha karala Partuhalii adnosiny pamiž kaściołam i ũradam pačynajuć palapšacca. Urad wajskowy hienerala Carmony (ad maja 1926) źwiarnuŭ iznoŭ kaściołu nikatoryja prawy, adabranyja ũ 1910 h.

Carmona zabaraniŭ pradawać kaścielnuju majamaść, zabaraniŭ ũżywać kaścioły dla świeckich celaŭ, wiarnuŭ zabranija kaścioły i klaštary, pakasawaŭ t. zw. misii świeckija, katoryja nie dawali mahčymaści wiaści pracu misijaneram u kalonijach partuhalskich, nawiazaŭ pierahawory ab mahčymaści pawarotu ũ špitali siostram zakonnym. pazwoliŭ nawučańnie relihii ũ školach prywatnych. Pry adkryćci partuhalskaha kaścielnaha synodu byli prysutnymi čatyroch siabroŭ uradu.

U praktycy razdziel kaścioła ad dziaźrawy razbudziŭ u Partuhalii nowaje relihijnaje žyćcio.

Sapraŭdy, woźmiem najcanniejšuju, najpryhažejšuju, najkaryśniejšuju ũ ludzkim paniaćci reč, napr. zołata, abo najcanniejšy jaki kamień— zdajecca-ž niama nad ich u świeci lepšaha znadobja — adnak majuć i jany swaje zahany: to zanadta makkaje, to zanadta čwiordaje, nie da ũsiaho zdatna, a najbolšaja moža zahana ich taja, što wielmi mała ich na świeci jość, nia ũsiakamu jany papadajucca ũ ruki.

Ale heta jšće paŭbiady. Horš toje, što materyjalnija rečy z natury swajej nia wiečnatrywalyja; ci raniej, ci paźniej, z tej ci z inšaj pryčyny jany psujucca, hinuć, uciakajuć z ruk čaławieka. A duša čaławieka żywje wiečna, dyk što-ž jaje ciešycimie tady, jak materyjalnija pryjemnaści skončacca, abo papsujucca?

Najbolšaje i najlepšaje bahaćcie, ciažkaju, mazolnaju pracaj zdabytaje, hinie, marnujecca ad prypadkau časta ad nas niezaležnych. Nahłaja pawodka, ziemiłtrasiennje, abo niespadziawany pažar usie nadziei i plany haspadara nistožyć u wadnej časinie.

Razšalełaja bura za adnym zamacham honie ũ biazdonnoju hłyb marskuju ũsiu zdobyc

maraka, handlara pramysłoŭca, pradpryjemcy. Tam znoŭ złość ludzkaja i niesprawiadliwaść patajemna, abo jaŭna hwałtam čužuju ũła-snaść wydziraje.

Tut sam čaławiek praz niaŭmiełaść, niedahlad ci nierazwahu, abo skupaść samachoć wypuščaje z ruk prydbanyja mazalom krywawym dastatki.

Jak toj pawuk pracuje mazolna dni i nočy pakul wysnuje cianioty — a tut prydzie z miatłoju słuha i ũ adnej chwiline žmiacie celujućsie, dyj niaraz i samoha pawuka razatre pad miatłoju — tak padobna čaławiek mučycca, haryć celymi dniami j hadami, kab prydbać i ũładzić majemaść, stanowišča, sławu, aź woś ni adsiul ni adtul zdarycca jakajaś złybieda: chwaroaba, śmierć, wajna, rewalucyja i zništoža ũsiu zdobyc, zmarnuje ũsiu pracu.

Dyk nadta niapeŭnaje i niatrywałaje ščaście, asnawanaje tolki na materyi.

A moža ideały duchowyja: hłybokaja wieda, zdawoleńnie estetyčnaje ci maralnaje, wialikaja sława, dobraja pryjaźń i ũsialakija inšyja ducho-

Kaścioł aswabadiusia ad ciazkoj apieki dziarżawy, a niesprawiażliwaści, zroblenyja kaściołu praz masonaŭ, wyklikali żywuju reakcyju i pryčynilisia značna da razbudžeńnia relihijnaści ŭ narodzie.

Supolnaja praca pamiż kleram i katal kami świeckimi moža służyć inšym krajom za prykład.

Daŭniejšaja niezacikaŭlenaść relihijnaja prapała. Moładź uniwersyteckaja z Kaimbry i Lizbony złučyła ia razam, kab supolnymi siłami wiaści zmahannie z woraham. Seminarij duchožnyja ŭ Bradzie, Opporto i Portalegre majuć taki wialiki napłyŭ kandydataŭ, što zmušany byli ahrańićyć pryjom ich. Presa katalickaja razwiwajecca taksama pamysna. Założanaja praz episkopat časopis „As Novidades“ zaličajecca da najlepšych časopisiaŭ u krai.

Sućasnaŭja kalehija kardynałaŭ. U ciapierašni čas kalehija kardynałaŭ naličaje 66 siabroŭ. 6 kardynałaŭ — biskupaŭ, 51 kardynałaŭ — kapłanaŭ i 9 kardynałaŭ — dyjakanaŭ. Što da narodnaści: 33 jość Italjancaŭ, rešta inšych narodnaściaŭ: 7 Francuzaŭ, 5 Hišpancaŭ, pa čatyroch z Ameryki (Zł. St.) i Niamieččany, pa dwuch z Polščy, Aŭstryi i Anhlui, pa adnamu z Wenhryi, Čechasławacyi, Belhii, Halandyi, Partuhalii, Kanady i Brazylui.

Katalictwa ŭ Indyi. Jakija dabradziejstw robić tam miłaserdzie chryścijanskaje, daje poŭnaje nam paniaćcie achwiarnaść „Haspadyń Dobraha Pastyra“ ŭ špitali św. Marty ŭ mieście Bangalore. Špital heny istnujeć hadoŭ sorak; za hety čas wylečana tam i dahledžana 1,920,000 asob biaz roznicy stanu i relihii. Lik katalikoŭ u Indyi dajšoŭ da 3,342,000. U školach pracuje 13 zakonaŭ, a ŭ charaktary miłaserdzia 60 hrupaŭ žanockich.

Z žyćcia relihijnaha ŭ S.S.R.R.

Dalejšy praśled duchawienstwa. Ks. T. Skalski, probaśč Kijeŭski św. Aleksandra, prałat kapituły Łucka-Żytamierskaj i apošnimi časami admistratar apostalski na Ukrainie, zasudžany sawieckim sudom na 12 hadoŭ turmy bytcam za špiehoŭstwa na karyść Polščy.

— Hetymi dniami ks. Stysła z Ukrainy zasudžany na 10 hadoŭ kancetracyjnaha abozu u Sałoŭkach. Adnačasna biskup Słoskan, aryštawany ŭ kastryčniku 1927 h. u Mahilowie, taksama zasudžany na 3 hady i sasłany ŭ Sałoŭki.

SPRAWIAĐLIWAŚĆ JOŚĆ WIEČNAJA I NIEŚMIAROTNAJA
(Kn. Mudraści 1,15).

KALENDARYK.

Dni	N. styl	St. styl	Rymska - katal.	Hreka - katal.
S.	22	9	Papial. Stal. św. Piotry	Nikifara
C.	23	10	Piotry Dziańmiana bp.	Charłampa m.
P.	24	11	Macieja apostala	Ulasija, Usiewalada
S.	25	12	Cazaraha	Melecija
N.	26	13	+ 1 n. postu. Wiktara	Marcinijana
P.	27	14	Alaksandra m.	Aksencija
A.	28	15	Ramana ap.	Anisima
S.	29	16	Teafila	Pamfila
Č.	1	17	Albina b	Teodara
P.	2	18	Paŭla m. Heleny	Lwa, Papy Rym.
S.	3	19	Kunegundy cazar.	Archipa
N.	4	20	+ 2 niadz. postu. Kazimiera	Lwa episk.
P.	5	21	Eŭzebiaha	Cimachfieja
A.	6	22	Perpetui	S. S. M. h. 4 Efezi

wyja pryjemnaści, — moža jany zdalejuć całkom zdawolić dušu ludzkuju?

Dy hdzie tam! Najhłybiejšyja dasiahnienni nawukowyja nie dajuć akančalnych adkazaŭ na roznyja zahadki. Šyrokaŭja wieda adkrywaje tolki čaławieku što-raz bolš tajnicaŭ na świcie, katoryja dalej mučać ludzki rozum.

Praŭda, časami ŭ hłybokaj miłaści i ŭzajemnaj spahadzie wielmi ciasna lučacca sercy, praŭda, što ŭ krużku darahich siabroŭ i kachanych asob žyćcio i praca stanowicca pryjamniejšym, a niadola sałodšaj. Adnak-ža, jak trudna znajści dobraha, ščyraha i wiernaha pryjaciela, a znajšoŭšy pratorywać z im da śmierci ŭ dobrej zhodzie! Jak-ža časta marny zysk, lohkamysnaja padazronnaść, roźnica ŭ pahladach, abo śmierć razlučaje sercy pryjaźniaju zwiazanyja!

Dyk niama ščaćcia na ziamli, tut tolki — biazupynnaja biehatnia ad raskošnych vyhadaŭ — da hality j žabrectwa, ad śmiechu — da sloz...

Ach, jak udała maluje heta naš Bahdanowič:

„Šmať u našym žyćci jość daroh,
A wiaduć jany ŭsie da mahiły.
I biaz jasnych nadziej, biaz trywoh,
Zahubiüşy apošnjaja siły.

My sajdziomsia, spatkajemsia tam
I spytajem siabie: dla čaho my
Pa dalokich i roznych puciach
Adzinoka jšli ŭ kraj niewiadomy?

I čamu pašpiašalisia tak,

Napružajućy ŭsie swaje siły,

Kali cicha paŭzućy čarwiak

Ŭsio-ž dahnaŭ nas la samaj mahiły? ...

(Wianok str. 89).

Ziamnoje ščaćcie — jość dla nas tolki...
wodbleskam praŭdziwaha ščaćcia.

Chronika.

Ab nabaženstwie padčas wybaraŭ. U dniach wybaraŭ u Sojm i Senat 4 i 11 sakawika s. h. J. E. Arcybiskup - Mitrapalit Wilenski zahadaŭ, kab nabaženstwy ŭ kaściołach adbywalisia na ranicy a 8—9 h., kab hetym dać mahčymaść hramadźianstwu ŭziać udziół u hałasawańni.

Žmieny ŭ duchawienstwie. Na padstawie zahadu J. E. Arcybiskupa-Mitrapalita Wilenskaha зробleny niekatoryja žmieny na pasadach duchawienstwa: ks. dr. Kazimir Kułak naznačany wikarym pry kaściele pa-bernardynskim u Horadni; ks. Stanisław Stefanowič (z archid. Mahiloŭskaj) wikarym u Łazduny; ks. Jazep Bialaŭski z Wierlucianaŭ naznačany na wikaraha ŭ Lidu; ks. dr. S. Janowič naznačany wikarym pry Fary Horadzienskaj; ks. P. Rahinski naznačany prefektam školy ziemiarska-laśničaj i rektaram kaścioła ŭ Żyrawicach; ks. W. Bierazoŭski, probašć u Sużanach, naznačany probaščam u Padbiarežzie; ks. W. Wajtekunas, probašć z Padbiarežzia naznačany ŭ Sużany — usie z dñiom 4 lutaha 1928 h.

Na čeść św. Ajca. 6 lutaha siol. h. u 6-ju hadaŭščynu karanacyi św. Ajca Piusa XI u Wilni adbylisia dźwie ŭračystyja akademii: adna z inicjatywy Lihi katalickaj dla hramadźianstwa Wilenskaha, a druhaja dla moładzi školnaj. Adna i druhaja akademii adbylisia ŭ adnym časie, na jakich było šmat prysutnych, jak z hramadźianstwa, tak i moładzi školnaj. Na akademii Lihi Katalickaj byŭ prysutnym J. E. Arcybiskup - Mitrapalit Wilenski, Wajawoda i inš. Druhaja akademija dla moładzi školnaj adbyłasia ŭ sali Sniadeckich.

Na intencyju św. Ajca. 6 lutaha siol. h. a hadz. 9½ J. E. ks. Arcybiskup adprawiŭ ŭračystaju Imšu św. z akazii hadoŭščyny wybaru św. Ajca Piusa XI.

Imianiny J. E. Arcybiskupa. 6 lutaha s. h., a hadz. 7-aj ŭwiečary J. E. Arcybiskup - Mitrapalit pryjmaŭ pažadani z pryčyny prypadajučych na zaŭstra swaich imianin. Pažadanni ad imia kapituły i ŭsiaho duchawienstwa m. Wilni złażyŭ J. E. Biskup Sufrahan, katory tak-ža nastupnaha dnia a hadz. 9½ adprawiŭ ŭračystaju Imšu św.

Uwazie prefektaŭ. Prefektam škol J. E. Arcyb. prypaminaje dahladać, — kab moładź školnaja ŭ niadzieli i šwiaty abawiazkawa bywała na Imšu św. u kaściele i kab stasoŭna da rasparadžeńnia Min. Wyzn. Rel. i O. P. z dnia 9 śnieжня 1926 h. § 7 hetaja školnaja moładź hawaryła supolnaju malitwu prad i pa lekcyi.

Usiačyna.

Jubilej P. W. Schmidt'a. P. W. Schmidt naleža da liku najstaŭniejšych etnaloŭ katalikoŭ siaŭniašniaha času, a dzieła hetaha ŭwieś wučony šwiet z uciechaju abchodzić jahony 60 hodni jubilej. P. W. Schmidt naradziŭsia 16 lutaha 1868 hodu ŭ Horde, niedaleka Dortmundu, jak syn wučyciela. U Alzacyi pačaŭ wučycca ŭ himnazii, jakuju skončyŭ u Steylu ŭ Holandyi, dzie byŭ instytut najstarejšaje misyjanerskaje kangregacyi. Chacieŭ stacca misyjaneram i staŭsia im. ŭ 1892 hodie byŭ pašwiačany na duchoŭnika i byŭ wučycielam u Neisse u Sylezii. Z Neisse pieraječaŭ da Berlina i pačaŭ na Uŭchodnim instytuci wučycca mowaŭ. Končyŭšy nawuku byŭ paklikany da Modling'u pad Wienaju na profesara, na pasadźie jakoha prabyŭ aź da letašniaha hodu. Letaš byŭ naznačany Piusam XI dyrektaram Misyjanerskaha muzeju.

Najwialikšaju pracaju apošnich dadoŭ była misyjanerskaja wystaŭka ŭ Rymie hodu 1925-ha. Hetaj pracy P. Schmidt addaŭsia istotna ŭwieś.

Praŭda, ŭwieś šwiet wučonych, jakija byli na ŭspomnienaj wystaŭcy adplacili pracawitamu dyrektaru ščyrym ŭdziwam nad wiedaju P. Schmidta ŭ swaim addzieli. Najwialikšaju pracaju P. Schmidta jość „Ursprung der Gottesidee“ („Pachodžańne idej Boha“).

Wyšpomnienaja praca pryniesła aŭtoru wiečnuju sławu.

Dr. I. Seipel u Prazie. Aŭstryjaki dziaržaŭny kancler dr. Ihnat Seipel (katalicki ksiondz) na prošbu niamieckaha katalickaha studenskaha hurtu „Akademia“ puyjechaŭ da Prahi Českej pračytać dnia 13. II. 1928 hodu lekcyju na temu: „Pahlad na šwiet i narodnaść“.

Pošaść samahubstwa. Pa najwialikšych miestach Zachodnjaŭje Europy panuje niebywałaja ŭ historyi pošaść samahubstwaŭ. Štodzienniki niamieckija, francuzkija, anhielskija i česka hwałtu kryčać. Končać samahubstwam pierawažna moładź, u bolšaj častcy dzieci bujnaŭ i sia-redniaŭ buržuazii. Pryčynaŭ šukaci nia trudna. Uсім dobra wiedamaju jość jakaść buržuaznaje etyki: *hnil*.

Šmierć katalickaha profesara ŭ Holandyi. U Nymveg'u pamior profesor i drugi rektar katalickaha uniwersytetu, P. Langen Wendel O. P. Da zakonu ŭstupiŭ 1884 hodu, a pa filozafičnych i theolohičnych nawukach byŭ naznačany profesoram na šwajcarskim katalickim uniwersytecie ŭ Freiburgu i prabyŭ tam celych 23 hadoŭ. Pa załažeńniu uniwersytetu ŭ Holandyi byŭ u Nymvegu profesoram aź da šmierci. P. Wendel byŭ znatnym socioloham i napisaŭ cennych rad pracaŭ.

Redaktar-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Bielaruskaja drukarnia im. Fr. Skaryny, Wilnia, Ludwisarkaja wul. 1.

PAŠTOWAJA SKRYNKA.

Ks. St. H. u W.: 30 zł. atrymali. Dziakujem ščyra. Čamu Wy nam ničoha nie napišycie? Čakajem.
Al. J. u W.: 2 zł. atrymali. „Chr. D.” wysyłam.
M. B. u Š.: 4 zł. atrymali. Hazetu pasyłam.
Ks. prof. A. N. u R.: 8 złotych atrymali „Dumku” pasyłam. Adnak my nia peŭny, što časopiś naša da Was dojdzie, bo padany nam adres duža niawyrasny.
J. P. u W.: 4 zł. atrymali. „Dumku” pasyłam. Ci jana da Was dojdzie, my niapyŭny, bo duža niawyrasny adres i proźwišča.
Ks. J. S. u Ł.: Za dalar dziakujem. Nie zabywajcie ab nas!
Ks. St. Š. u J.: 8 zł. atrymali „Ch. D.” pasyłam.
Ks. D-r J. R. u B.: Za 10 zł. i materjał dziakujem.
Karystajem. Prosim pisać bolš i prysyłać nam zahadzia.
Chłopcy z W. H.: Wierš Waš atrymali. Skarystajem.
Ant. B. u Ž.: Probnyja numary pasłany. Čakajem na padpisku.
A. St. u H.: Probnyja numary pasłany. Čakajem na padpisku.

D. A. u S.: Proźbu Wašu spaŭniajem.
M. A. u J.: Probnyja numary pasłany. Prypaminajem ab padpiscy.

Ks. Fr. B. K. u P.: Proźbu Wašu spoŭniłi.
W. K. u A.: I Wam i Wašamu tawaryšu „Chr. D.” na probu pasyłam. Dziwić nas, što Wy žadajecie tak-ža, kab Wam pasłać „Duch i Praŭda” hazetu metadystaŭ. Swaju proźbu wy apirajecie na tym, što lubicie čytać bielaruskija hazety. Woš-ža pryppaminajem wam, što nia ūsio bielaruskaje jość dobre. Čytać možna i treba tolki hazety dobryja. I wam jak kataliku niawolna ani čytać, ani pašyrać hazet sekty metadystaŭ.

J. S. u W.: Achwotna pasyłam wam na probu našu časopiś. Jak paznajomiciesia i padabajecca, dyk prysylajcie padpisku.

P. J. u D.: Wašy žarty mała dašćipnyja, u druk nia pojduć. Tak-ža nie padchodźić da druku waša karespandencyja, bo zašmat u joj palityki, a naša časopiś palitykaj nie zajmajecca. Pišycie što bolš adpawiednaje.

E. Š. u K.: Na „Dumku” 10 zł. atrymali, dziakujem. Hazetu pasyłam.

Žarty:

Plotki.

U wialikaj wiosce, światkujučy, sialanie huaryli ab tym — ab sim.

Symon kaža: — „Hm, musić wajna budzie”... — „Čamu?”

Symon: „bo pajšli wialikija padatki, a ū zbožy niaŭroda”.

U siaredzinie wioski nazaŭtra haworać adny druhim: — „Čuješ? wajna budzie”. — „A ty skul wiedaješ?” — „Dy dziadźka Symon kazaŭ: što i z nieba pakazalisia znaki, dy pašla wialikaja niaŭroda i ūžo nakładajuć strašennyja padatki”...

A na druhim kancy wioski baby pačali płakać.

Na treci dzień u celaj wiosce šyjuć kašuli,

sušać suchary, a mužčyny i chłopcy kinuli robotu i pjuć harełku, bo „usio roŭna, wajna budzie”.

Ty kim budzieš.

Dzieci razhawarylisia z baćkam:

— Jak ja budu wialikim, kazaŭ Michaś, dyk pajedu ū Ameryku, zarablu mnoha hrošaj i budu latać pa pawietry.

— A ja, kazaŭ Antoś: nawučusia, nawučusia i paprostu hawaryć nia budu.

— Durnaja twaja nawuka, kaža baćka. A ty kim budzieš? pytaje baćka najmałodšaha Janku.

— Ja budu rodnym synam u taty.

Baćka abniaŭ i pacaławaŭ Janku i kaža:

— Praŭdu Pan Jezus harawyu: „Kali wy nia budziecie, jak hety najmienšy, nia ūwojdzicie da Waładarstwa Niabiesnaha”.

ŽMIEST: 1) Handal čužym sumleńniem; 2) J. S. — Pieśnia na Wialiki post; 3) Ks. D-r J. R. — Ahulnaje paniaćcie Apolohietyki Chryścijanskaj. 4) Ks. P.T. — Ziamnoje ščaście — wodblesk praŭdziwaha ščaścia; 5) R. T — č. — Usie za Chrystusaml.; 6) Z katalickaha žyćcia; 7) Z katalickaha žyćcia ū S.S.R.R.; 8) Chronika; 9) Usiačyna; 10) Paštowaja skrynka; 11) Žarty.

Wyšla z druku

Wyšla z druku

„STUDENSKAJA DUMKA“

MIESIACNIK — ORHAN BIEŁARUSKAHA STUDENSTWA № 1, 1928 h.
ZA MIESIACY STUDZIEŃ — LUTY.

Miesiačnik źmiaščaje cıkawy matar'jał nawukowy, hramadzki i literaturna-mastacki, — dobra adbiwaje żywćio Biełaruskaha Studenstwa Zahranicaj i ũ Kraju.

Ż miest hetaha numeru: 1) Baćkaŭščynie — A. Bartul (wierś). 2) Ad Redakcyi. 3) Upiarod — A. Bartul (wierś). 4) Da pytańnia ab nawukowym dośledzie i wywu-
čańni Biełarusi — d-r Tamaś Hryb. 5) Pachodźańnie, staradaŭnija wiestki i antro-
polohičnyja adznaki Biełarusau — Mikoła Iljašewič. 6) Mety i zadańni ABSA —
d-r Tamaś Hryb. 7) Biełaruskaje studenstwa ũ żywći miźnarodnym — Adolf Klimo-
wič. 8) Z żywćia biełaruskaha studenstwa na čużynie — W. Łaŭski. 9) Dumki —
Fr. Hrvškiewič. 10) Pieśni (wierś) M. Wasilok. 11) Wiačerniaju paraju — M. Wa-
silok. 12) Maje Braty (wierś) — H. Wialecki. 13) Biełaruś — H. Wialecki. 14) Adozwa
staršyni ABSA. 15) Chronika.

CANA asobnaha numeru 1 zł. :—: :—: :—: PADPISKA kwartalna z pierasyłkaj 3 zł.

Wypisywać i kupłać možna ũ biełaruskich kniharniach u Wilni, a takža ũ Redakcyi
(Wilnia, wul. Św. Hanny № 2).

U KNIHARNI „PAHONIA“ WILNIA,
ZAWALNAJA 7, PRADAJECCA KNIŻKA

„HOŁAS DUŠY“

Napisaŭ ks. K. STEPOWIČ

U knižcy bahaty źmiest rożnych malitwaŭ
i pieśniaŭ.

CANA KNIŻKI: U miakkaj palatnianej aprawie z
pamalawenymi bierażkami 3 zł.
U palatnianej aprawie z zaločany-
mi adciskami 2 zł. 50 hr U pa-
latnianej aprawie bez zaločanych
adciskaŭ 2 zł.

BIEŁARUSKAJA KATECHIZMOŬKA

DLA BIEŁARUSAŭ-KATALIKOŭ

wyšla z druku i pradajecca ũ bie-
łaruskich kniharniach u Wilni.

Katechizmoŭka pierahledžana adu-
mysłowaj Komisijaj pry Wilenskej
Mitrapalitskaj Kuryii i wydana koś-
tam J. E. Arcybiskupa Mit-
rapalita Wilenskaha.

CANA KATECHIZMOŬKI 20 hr.

KUPLAJCIE!

WYPISWAJCIE!

Biełaruski Ilustrowany Kalendar na 1928 hod.

Aprača kalendarnej častki maje jon wielmi bahatyja i cıkawyja addziely: Pryhożaje piśmien-
stwa; Papularnaja wieda; Hramadzkie żywćio; Ziemiarskaja haspadarka; Kooperacyja; Praŭ-
nyja parady; Lakarskija parady; Humar, Satyra i Infarmacyi.

Kalendar kaštuje tolki 1 zł. 20 hr.

a z pierasyłkaj zwyčajnaj 1 zł. 40 hr., 10 kalendaroŭ z pierasyłkaj kaštując 12 zł. 10 hr.

Wypisać možna: 1) Kniharnia „Pahonia“, Wilnia, Zawalnaja 7, abo

2) Kniharnia St. Stankiewiča, Wilnia, Wostrabramskaja 2.